



REGIONAL NEWS UNIT, ALL INDIA RADIO, CALICUT

## ആകാശവാണി

പ്രാദേശിക വാർത്തകൾ

തീയതി: 26-04-2024

സമയം 06.45 AM

### പ്രധാന വാർത്തകൾ

- സംസ്ഥാനം ഇന്ന് പോളിംഗ് ബുത്തിലേക്ക്. ലോക്സഭാ തെരഞ്ഞെടുപ്പിന്റെ വോട്ടെടുപ്പ് അൽപ്പസമയത്തിനകം ആരംഭിക്കും. വൈകിട്ട് ആറുവരയാണ് വോട്ടെടുപ്പ്.
- 20 മണ്ഡലങ്ങളിലായി 194 സ്ഥാനാർത്ഥികളാണ് ജനവിധി തേടുന്നത്.
- കേരളത്തോടൊപ്പം 11 സംസ്ഥാനങ്ങളിലെയും ജമ്മുകശ്മീരിലെയും 88 മണ്ഡലങ്ങളും ഇന്ന് വിധിയെഴുതും.
- ഇലക്ട്രാണിക് വോട്ടിങ് യന്ത്രത്തിലെ വോട്ടുകൾ എണ്ണുന്നതിനൊപ്പം വിവിപാറ്റുകളിലെ സ്റ്റിപ്പുകളും എണ്ണണമെന്ന് ആവശ്യപ്പെട്ടു സമർപ്പിച്ച ഹർജികളിൽ സുപ്രീം കോടതി ഇന്ന് വിധി പറഞ്ഞേക്കും.
- IPL ക്രിക്കറ്റിൽ ബംഗലൂരു റോയൽ ചലഞ്ചേഴ്സിന് വിജയം.

### വാർത്തകൾ വിശദമായി

സംസ്ഥാനത്ത് ലോക്സഭാ തെരഞ്ഞെടുപ്പിന്റെ വോട്ടെടുപ്പ് അൽപ്പസമയത്തിനകം ആരംഭിക്കും. ഏഴിന് ആരംഭിക്കുന്ന വോട്ടെടുപ്പ് വൈകിട്ട് ആറിന് അവസാനിയ്ക്കും. എന്നാൽ നിശ്ചിത സമയത്ത് വോട്ടെടുപ്പ് തീർന്നില്ലെങ്കിൽ ആറു മണിക്ക് ബുത്തിൽ എത്തിയവർക്ക് ടോക്കൺ നൽകി അവരെക്കൂടി വോട്ട് ചെയ്യാൻ അനുവദിക്കും. 20 മണ്ഡലങ്ങളിലായി 194

സ്ഥാനാർത്ഥികളാണ് ജനവിധി തേടുന്നത്. രാവിലെ അഞ്ചര മുതൽ മോക്ക് പോളിംഗ് നടത്തി വോട്ടിംഗ് യന്ത്രങ്ങളുടെ കാര്യക്ഷമത ഉറപ്പാക്കി.

അഞ്ചര ലക്ഷത്തോളം കന്നി വോട്ടർമാരുൾപ്പെടെ രണ്ടു കോടി 77 ലക്ഷത്തി 49,159 പേർക്കാണ് വോട്ടവകാശം. സ്ത്രീകൾ മാത്രം നിയന്ത്രിക്കുന്ന 437 പിങ്ക് ബുത്തുകളും 30-ൽ താഴെ പ്രായക്കാർ നിയന്ത്രിക്കുന്ന 31 യുവ ബുത്തുകളും ഭിന്നശേഷി ജീവനക്കാർ നിയന്ത്രിക്കുന്ന ആറു ബുത്തുകളും സജ്ജമാക്കിയിട്ടുണ്ട്.

കാഴ്ചപരിമിതരായ വോട്ടർമാർക്ക് ബ്രെയിൽ ലിപിയോട് കൂടിയ വോട്ടിംഗ് യന്ത്രങ്ങൾ ഉപയോഗിച്ച് വോട്ട് ചെയ്യാം. ഭിന്നശേഷി വോട്ടർമാർക്കും മുതിർന്ന പൗരന്മാർക്കും പ്രത്യേക ക്യൂ സൗകര്യവും ബുത്തുകളിലുണ്ടാകും.

സംസ്ഥാനത്ത് 1,800-ൽ പരം പ്രശ്ന സാധ്യതാ ബുത്തുകളുണ്ടെന്നാണ് കണ്ടെത്തിയിരിക്കുന്നത്. കാസർകോട്, കണ്ണൂർ, വയനാട്, മലപ്പുറം, കോഴിക്കോട്, പാലക്കാട്, തൃശൂർ, തിരുവനന്തപുരം ജില്ലകളിലെ മുഴുവൻ ബുത്തുകളിലും മറ്റ് ആറ് ജില്ലകളിലെ 75 ശതമാനം ബുത്തുകളിലും തത്സമയ നിരീക്ഷണം ഏർപ്പെടുത്തിയിട്ടുണ്ട്.



കേരളത്തിലെ 20 ഉൾപ്പെടെ 12 സംസ്ഥാനങ്ങളിലെയും ജമ്മുകശ്മീരിലെയും 88 ലോക്സഭാ സീറ്റുകളിലേക്ക് നടക്കുന്ന രണ്ടാം ഘട്ട വോട്ടെടുപ്പിൽ 34 ലക്ഷത്തി 80,000 കന്നിവോട്ടർമാർ ഉൾപ്പെടെ 15 കോടി 88 ലക്ഷം പേർക്കാണ്

വോട്ടവകാശം. 3 കോടി 28 ലക്ഷം യുവവോട്ടർമാർ 20-നും 29-നും ഇടയിൽ പ്രായക്കാരാണ്. 1,202 സ്ഥാനാർത്ഥികളാണ് മത്സര രംഗത്ത്.

ഒരു ലക്ഷത്തി 67,000 പോളിംഗ് സ്റ്റേഷനുകളാണ് സജ്ജമാക്കിയിരിക്കുന്നത്. 16 ലക്ഷത്തിലധികം പോളിംഗ് ഉദ്യോഗസ്ഥരെയും നിയോഗിച്ചിട്ടുണ്ട്.



സംസ്ഥാനത്തെ ഏറ്റവും വലിയ പാർലമെന്റ് മണ്ഡലമായ ഇടുക്കിയിൽ പോളിങ് ബുത്തുകൾക്ക് മുന്നിൽ രാവിലെ മുതൽ വോട്ടർമാരുടെ നീണ്ട നിരയാണ്.

വിവരങ്ങളുമായി ആകാശവാണി ജില്ലാ പ്രതിനിധി രതീഷ് കൃഷ്ണ.

----- (വോയ്സ്) -----



കണ്ണൂർ സെന്റ് മൈക്കിൾസ് ആംഗ്ലോ ഇന്ത്യൻ ഹയർസെക്കൻഡറി സ്കൂളിലെ ബുത്തിൽ നിന്ന് ഞങ്ങളുടെ പ്രതിനിധി കെ ഒ ശശിധരൻ തത്സമയം ചേരുന്നു.

- 1) ജില്ലയിലെ പോളിങ് ബുത്തുകളിൽ വോട്ടർമാർ എത്തിത്തുടങ്ങിയോ, പോളിംഗ് നടപടിക്രമങ്ങൾ എത്രത്തോളം പൂർത്തിയായി? ജില്ലയിൽ ആകെ എത്ര ബുത്തുകളാണ് സജ്ജീകരിച്ചിരിക്കുന്നത്?
- 2) മണ്ഡലത്തിലെ സ്ഥാനാർത്ഥികൾ ഉൾപ്പെടെ പ്രമുഖർ എവിടെയൊക്കെയാണ് വോട്ട് ചെയ്യുന്നത്?

3) ജില്ലയിലെ എത്ര ബുത്തുകളിലാണ് വെബ്കാസ്റ്റിങ്ങ് ഏർപ്പെടുത്തിയിരിക്കുന്നത്? ഒപ്പം മറ്റ് സുരക്ഷാക്രമീകരണങ്ങൾ എന്തൊക്കെയാണ്?



പാലക്കാട് ലോക്സഭാ മണ്ഡലത്തിലെ പോളിംഗ് ബുത്തുകളിലും വോട്ടിങ്ങ് ഒരുകണ്ടങ്ങൾ പൂർത്തിയായിക്കഴിഞ്ഞു.

വിശദാംശങ്ങളുമായി ആകാശവാണി പ്രതിനിധി ഫൈസൽ അലിമുത്ത്.

----- (വോയ്സ്) -----



എറണാകുളം പാർലമെന്റ് മണ്ഡലത്തിൽ മത്സരിക്കുന്ന മൂന്ന് പ്രമുഖ മുന്നണികളുടെയും സ്ഥാനാർത്ഥികൾ രാവിലെ 7 മണിക്ക് തന്നെ അതത് ബുത്തുകളിലെത്തി വോട്ട് രേഖപ്പെടുത്തും.



ആശമാറാട്ടം തടയുന്നതിനും സുതാര്യത ഉറപ്പു വരുത്താനും പോളിങ്ങ് ഉദ്യോഗസ്ഥർ 'ASD മോണിറ്റർ CEO കേരള' ആപ്പ് ഉപയോഗപ്പെടുത്തും.

ഈ ആപ്പ് ഉപയോഗിച്ച് ഹാജരില്ലാത്തവർ, സ്ഥലം മാറിപ്പോയവർ, മരണപ്പെട്ടവർ എന്നിവരുടെ പേരിൽ ആരെങ്കിലും വോട്ട് ചെയ്യാൻ എത്തുന്നുണ്ടോ എന്ന് ഉദ്യോഗസ്ഥർ നിരീക്ഷിക്കും.

എൻഐസി കേരളയുടെ സഹായത്തോടെ സംസ്ഥാനത്തിന് മാത്രമായി വികസിപ്പിച്ചെടുത്ത 'ASD മോണിറ്റർ CEO കേരള' ആപ്പ് വഴി ഒരു വോട്ടർ ഒന്നിലധികം വോട്ട് ചെയ്യുന്നുണ്ടോ എന്ന നിരീക്ഷിക്കാനും കഴിയും.



മൊബൈൽ ഫോണിൽ, വോട്ടർ ടേൺഔട്ട് ആപ്പ് ഇൻസ്റ്റാൾ ചെയ്താൽ വോട്ടിംഗ് നില അറിയാനാകുമെന്ന് മുഖ്യ തിരഞ്ഞെടുപ്പ് ഓഫീസർ സഞ്ജയ് കൗൾ അറിയിച്ചു. പൊതുജനങ്ങൾക്ക് വോട്ടെടുപ്പ് ശതമാനം തത്സമയം അറിയാൻ തിരഞ്ഞെടുപ്പ് കമ്മീഷൻ പുറത്തിറക്കിയ വോട്ടർ ടേൺ ഔട്ട് ആപ്പിലൂടെ, സംസ്ഥാനത്തെ മൊത്തം വോട്ടിങ് നിലയും മണ്ഡലം തിരിച്ച വോട്ടിങ് നിലയും അപ്പപ്പോൾ അറിയാനാവുമെന്ന് അദ്ദേഹം പറഞ്ഞു. പോളിങ് ശതമാനം രണ്ട് മണിക്കൂർ ഇടവിട്ടാണ് ആപ്പിൽ ലഭ്യമാവുക.



തൃശൂർ ജില്ലയിലെ വോട്ടെടുപ്പ് സജ്ജീകരണങ്ങളുടെ കൂടുതൽ വിവരങ്ങളുമായി ആകാശവാണി പ്രതിനിധി ഭരിത പ്രതാപ്.

-----വോയ്സ്-----



വോട്ടെടുപ്പിന്റെ തത്സമയ വിവരങ്ങളുമായി കൊല്ലത്തുനിന്ന് ആകാശവാണി പ്രതിനിധി നീരജ് ലാൽ ചേരുന്നു, നീരജ്..

1. കൊല്ലത്ത് പോളിങ്ങ് സ്റ്റേഷനുകൾ വോട്ടെടുപ്പിനായി എത്രത്തോളം ഒരുങ്ങിക്കഴിഞ്ഞു? എന്തൊക്കെയാണ് ക്രമീകരണങ്ങൾ?

2. ജില്ലയിൽ വോട്ടർമാർ രാവിലെതന്നെ എത്തിത്തുടങ്ങിയോ? ബൂത്തുകളിൽ രാവിലെ തിരക്ക് അനുഭവപ്പെടുന്നുണ്ടോ?



കോട്ടയം ജില്ലയിൽ നഗരത്തിലെ പോളിങ്ങ് ബൂത്തുകളിൽ വോട്ടർമാർ അതിരാവിലെതന്നെ എത്തിത്തുടങ്ങി.

വിവരങ്ങളുമായി ആകാശവാണി പ്രതിനിധി ടോം മാത്യു.

-----വോയ്സ്-----



തൃശ്ശൂർ ഒളരി ശിവരാമപുരം കോളനിയിയിലെ വീടുകളിൽ പണം നൽകി വോട്ട് ചെയ്യാൻ ആവശ്യപ്പെട്ടവർക്കെതിരെ കേസെടുത്ത് അന്വേഷണം നടത്താൻ ജില്ലാ തിരഞ്ഞെടുപ്പ് ഓഫീസർ കൂടിയായ ജില്ലാ കളക്ടർ V.R കൃഷ്ണ തേജ പോലീസിന് നിർദ്ദേശം നൽകി. ഇന്നലെ വൈകീട്ട് വീടുകളിലെത്തി ഒരു വീടിന് 500 രൂപ വീതം നൽകി എന്നാണ് ആരോപണം.





പത്തനംതിട്ടയിലെ പോളിങ് ബുത്തുകളിൽ രാവിലെ തിരക്ക് കുറവാണെങ്കിലും ഉച്ചയോടെ തിരക്ക് കൂടുമെന്നാണ് കരുതുന്നത്.

വിശദാംശങ്ങളുമായി ആകാശവാണി പ്രതിനിധി ശ്രീജി എസ് ശ്രീധർ.

.....വോയ്സ്.....



മലപ്പുറം ജില്ലയിലെ വിവരങ്ങളുമായി ഞങ്ങളുടെ പ്രതിനിധി സുരേഷ് ബാബു ലൈനിലുണ്ട്.

1. സുരേഷ് ബാബു, വോട്ടെടുപ്പ് അൽപസമയത്തിനകം ആരംഭിക്കാനിരിക്കെ മലപ്പുറം ജില്ലയിൽ രാഷ്ട്രീയ പാർട്ടികൾ വലിയൊരു വോട്ടിങ് ശതമാനം ഇക്കൂറി പ്രതീക്ഷിക്കുന്നുണ്ടോ?
2. പൊന്നാനി, മലപ്പുറം മണ്ഡലങ്ങളിൽ എന്തെങ്കിലും അടിയൊഴുക്കുകൾ പ്രകടമാണോ?
3. വയനാട് മണ്ഡലംകൂടി ഉൾപ്പെടുന്ന ജില്ലയിൽ മുന്നണികളുടെ പ്രതീക്ഷ ഏതു തരത്തിലാണ്?



ഇലക്ട്രാണിക് വോട്ടിങ് യന്ത്രത്തിലെ വോട്ടുകൾ എണ്ണുന്നതിനൊപ്പം മുഴുവൻ വിവിപാറ്റുകളിലേയും സ്റ്റിപ്പുകളും എണ്ണണമെന്ന് ആവശ്യപ്പെട്ടു സമർപ്പിച്ച ഹർജികളിൽ സുപ്രീം കോടതി ഇന്ന് വിധി പറഞ്ഞേക്കും. ജസ്റ്റിസുമാരായ സഞ്ജീവ്വന്ന, ദീപാകർ ദത്ത എന്നിവരടങ്ങിയ ബെഞ്ചാണ്

വിധി പറയുക. അസോസിയേഷൻ ഓഫ് ഡെമോക്രാറ്റിക് റിഫോംസാണ് ഹർജി നൽകിയത്.



I.P.L ക്രിക്കറ്റിൽ ബംഗലൂരു റോയൽ ചലഞ്ചേഴ്സ്, സൺറൈസേഴ്സ് ഹൈദരാബാദിനെ 35 റൺസിന് തോൽപ്പിച്ചു. ഹൈദരാബാദിൽ ടോസ് നേടി ആദ്യം ബാറ്റുചെയ്ത ബംഗലൂരു, നിശ്ചിത 20 ഓവറിൽ ഏഴു വിക്കറ്റ് നഷ്ടത്തിൽ 206 റൺസെടുത്തു.

